



19.11. 2024

தலைப்புச் செய்திகள்

1. பிரேசில் ஜி-20 உச்சிமாநாட்டில் நீடித்த வளர்ச்சி மற்றும் பசுமை எரிக்கி பரிவர்த்தனை அமர்வில் பிரதமர் திரு.நரேந்திரமோடி இன்று உரையாற்றுகிறார்.
2. நாட்டில் கடந்த 10 ஆண்டுகளில் பெருமளவில் வன்முறைகள் குறைந்திருப்பதாக உள்துறை அமைச்சர் திரு.அமிதஷா தெரிவித்துள்ளார்.
3. மகராஷ்டிரா, ஜார்கண்ட் மாநிலங்களில் நாளை நடைபெறும் சட்டப்பேரவை தேர்தலுக்கான அனைத்து ஏற்பாடுகளும் தயார்நிலையில் வைக்கப்பட்டுள்ளன.
4. மருத்துவ சுற்றுலா பிரிவில் தமிழகம் வளர்ச்சி கண்டு வருவதாக மாநில சுற்றுலாத்துறை அமைச்சர் திரு.ராஜேந்திரன் தெரிவித்துள்ளார்.
5. ஆசிய மகளிர் சாம்பியன் பட்ட ஹாக்கி அரையிறுதியில் இந்தியா இன்று ஜப்பானை எதிர்கொள்கிறது.

இனி விரிவான செய்திகள்

பிரதமர்

பிரேசில் தலைநகர் ரியோடி ஜெனரோவில் நடைபெறும் ஜி-20 உச்சிமாநாட்டின் 2ஆவது நாளான இன்று பிரதமர் திரு.நரேந்திரமோடி நீடித்த வளர்ச்சி பசுமை எரிக்கி பரிவர்த்தனை குறித்த அமர்வில் உரையாற்றுகிறார்.

நிலையான வளர்ச்சி, காலநிலை மாற்றங்கள், உலக சுகாதாரம், பொருளாதார மீட்சி, பண்முக தன்மையின் எதிர்காலம் உள்ளிட்ட தலைப்புகளில் விவாதங்கள் இன்று இடம்பெற உள்ளன.

இந்தியா - பிரேசில் - தென்னாப்பிரிக்கா நாடுகளை உள்ளடக்கிய ட்ராய்க்காவின் ஒருங்கிணைந்த பேச்சுவார்த்தைகளும் இன்று நடைபெறும் என எதிர்பார்க்கப்படுகிறது.

முன்னதாக பல்வேறு நாட்டு தலைவர்களுடன் முக்கிய பேச்சுவார்த்தைகளை மேற்கொண்ட பிரதமர் உலகளாவிய நன்மைக்காக ஐரோப்பிய யூனியனுடன் இந்தியா இணைந்து பணியாற்றும் என்று தெரிவித்தார்.

எகிப்து அதிபர் அப்தல் ஃபட்டா எல் சிசி தென்கொரிய அதிபர் யூன் - சக் - இயோல் ஐரோப்பிய ஆணையத்தலைவர் உர்ஸுலா வாண்டர்லேயன் ஆகியோருடன் மேற்கொண்ட பேச்சுவார்த்தைகளின் விவரங்களை தமது சமூக வலைதள பதிவில் பிரதமர் பகிர்ந்துள்ளார்.

இந்தோனேசிய அதிபர் **Prabowo Subianto**-வுடன் வர்த்தகம், சுகாதாரம், பாதுகாப்பு, தொடர்பான பேச்சுவார்த்தைகளையும்,

போர்ச்சுகல் பிரதமர் **Luis Montenegro**-வுடன் பசுமை ஹைட்ரஜன், புதுப்பிக்கத்தக்க எரிசக்தி தொடர்பான பேச்சுவார்த்தைகளையும்,

நார்வே பிரதமருடன் இருதரப்பு பேச்சுவார்த்தைகளையும் பிரதமர் மேற்கொண்டார்.

உலக நாடுகளுடன் ஒத்துழைப்பு மற்றும் நீடித்த எதிர்காலத்திற்கான நட்புறவை வலுப்படுத்தும் வகையில் இந்த பேச்சுவார்த்தைகள் நடைபெற்றன.

ஜெய்சங்கர்

இந்தியா சீனா நாடுகள் இடையிலான இருதரப்பு உறவுகளின் அடுத்த கட்ட நடவடிக்கைகள் குறித்து சீன வெளியுறவுத்துறை அமைச்சர் வான்கீயுடன் விவாதிக்கப்பட்டதாக மத்திய வெளியுறவுத்துறை அமைச்சர் டாக்டர் எஸ்.ஜெய்சங்கர் கூறியுள்ளார்.

ரியோடி ஜெனிரோவில் ஜி-20 உச்சிமாநாட்டின் ஒருபகுதியாக நடைபெற்ற இப்பேச்சுவார்த்தையில் இந்திய சீன எல்லை பகுதி நிலைமை மற்றும் உலகளாவிய பிரச்சனைகள் குறித்து விவாதிக்கப்பட்டதாகவும் டாக்டர் எஸ்.ஜெய்சங்கர் கூறினார்.

Keir Starmer

இந்தியாவுடன் தடையில்லா வர்த்தக ஒப்பந்தம் தொடர்பான பேச்சுவார்த்தைகள் மீண்டும் தொடங்கப்படும் என்று பிரிட்டன் பிரதமர் Keir Starmer அறிவித்துள்ளார்.

பிரேசில் ஜி-20 மாநாட்டின் ஒருபகுதியாக பிரதமருடன் நடத்திய இருதரப்பு பேச்சுவார்த்தைக்கு பின்னர் இதனை தெரிவித்துள்ள அவர் அடுத்த ஆண்டு தொடக்கத்தில் இந்த பேச்சுவார்த்தைகள் நடைபெறும் என்றார்.

இதன்மூலம் வளர்ச்சியும், வேலை வாய்ப்புகளும் அதிகரிக்கும் என்று கூறியுள்ளார்.

அமித்ஷா

நாட்டில் கடந்த 10 ஆண்டுகளில் வன்முறை பெருமளில் குறைந்திருப்பதாக உள்துறை அமைச்சர் திரு.அமித்ஷா தெரிவித்துள்ளார்.

குஜராத் மாநிலம் காந்திநகரில் அகில இந்திய காவல்துறை மாநாட்டில் இன்று உரையாற்றிய அவர், ஜம்மு காஷ்மீர் வடகிழக்கு மாவட்டங்கள் உட்பட நக்சல் தீவிரவாதம் பாதிக்கப்பட்ட பகுதிகளில் 70 சதவிகித வன்முறைகள் குறைந்திருப்பதாக குறிப்பிட்டார்.

கடந்த 50 ஆண்டுகளில் இந்தியாவில் ஏற்பட்டுள்ள பல்வேறு மாற்றங்களால் காவல்துறையின் செயல்பாட்டு முறைகளும் நவீனமயமாகி இருப்பதாக குறிப்பிட்டார்.

ராஜ்நாத்சிங்

இந்திய விமானப்படையின் வருடாந்திர மாநாடு பாதுகாப்பு அமைச்சர் திரு.ராஜ்நாத்சிங் தலைமையில் புதுதில்லியில் இன்று தொடங்கியது.

இரண்டு நாட்கள் நடைபெறும் இம்மாநாட்டில் சவால்களை எதிர்கொள்ளும் திறன், பனிக்கால செயல்பாடுகள் குறித்து ஆராயப்படுகிறது.

விமானப்படையின் திறன்களை மேம்படுத்துவதற்கான நிலைப்பாடுகள் குறித்தும் இதில் விவாதிக்கப்படுகிறது.

விமான படை தளபதி ஏர் சீ.பி மார்ஷல் அமர் பரீத் சிங் இதில் பங்கேற்றுள்ளார்.

சர்பானந்த சோனோவால்

பிரதமர் திரு.நரேந்திரமோடியின் கடல்சார் தொலைநோக்கு பார்வை திட்டம் முனைப்புடன் முன்னெடுத்து செல்லப்படுவதாக மத்திய கப்பல் நீர்வழி போக்குவரத்துத் துறை அமைச்சர் திரு.சர்பானந்த சோனோவால் தெரிவித்துள்ளார்.

புதுடெல்லியில் செய்தியாளர்களிடம் பேசிய அவர் அடுத்த 25ஆண்டுகளில் கப்பல் கட்டுமான பிரிவில் முதல் 5 நாடுகளில் ஒன்றாக இந்தியா உருவெடுப்பதன் அவசியத்தை பிரதமர் வலியுறுத்தியிருப்பதை சுட்டிக்காட்டினார்.

இன்னும் 6 ஆண்டுகளில் கப்பல் கட்டுமான பிரிவில், முதல் 10 நாடுகளில் ஒன்றாக இந்தியா முன்னேறும் என்று கூறிய அவர், கடந்த 10 ஆண்டுகளில் இத்துறையில் எட்டப்பட்ட சாதனைகள் இதனை பிரதிபலிப்பதாக கூறினார்.

உலகளாவிய 139 கடல்சார் நாடுகளில் இந்தியா விரைவில் முன்னோடி நாடாக உருவெடுக்கும் என்றும் திரு.சர்பானந்த சோனோவால் கூறியுள்ளார்.

ஜான்சிராணி

சுதந்திர போராட்ட வீராங்கனை ஜான்சிராணி லட்சுபாயின் பிறந்த தினம் இன்று கொண்டாடப்படுகிறது.

இந்நாளை ஒட்டி பிரதமர் திரு.நரேந்திரமோடி,

உள்துறை அமைச்சர் திரு.அமித்ஷா,

மத்திய இணை அமைச்சர் டாக்டர் எல்.முருகன் வெளியிட்டுள்ள சமூக வலைதள பதிவில் ஆங்கிலேயருக்கு எதிராக துணிச்சலுடன் போராடிய ஜான்சி ராணி வீரம் மற்றும் தேச பக்தியின் அடையாளமாக திகழ்கிறார் என்று புகழாரம் சூட்டியுள்ளார்.

குளர்கால கூட்டத்தொடர்

நாடாளுமன்ற குளர்கால கூட்டத்தொடர் வரும் 25ஆம் தேதி தொடங்க உள்ள நிலையில் வரும் 24ஆம் தேதி அனைத்து கட்சி கூட்டத்திற்கு மத்திய அரசு அழைப்பு விடுத்துள்ளது.

குளர்கால கூட்டத்தொடரில் இரு அவைகளும் சமூகமாக செயல்படுவதற்கான அனைத்து கட்சி ஒத்துழைப்பை கோரும் வகையில் இக்கூட்டம் நடைபெறுகிறது.

நாடாளுமன்ற குளர்கால கூட்டத்தொடர் அடுத்த மாதம் 20ஆம் தேதிவரை நடைபெறுகிறது.

தேர்தல்

மகராஷ்டிர மாநிலத்தின் 288 சட்டப்பேரவை தொகுதிகளுக்கும்,

ஜார்கண்ட் மாநிலத்தின் 38 சட்டப்பேரவை தொகுதிகளுக்கு நாளை நடைபெறும் வாக்குப்பதிவிற்கான அனைத்து ஏற்பாடுகளும் தயார்நிலையில் வைக்கப்பட்டுள்ளன.

ஜார்கண்டில் 12 மாவட்டங்களில் அமைந்துள்ள இத்தொகுதிகளுக்கு இரண்டாவது கட்டமாக நாளை நடைபெறும் வாக்குப்பதிவு காலை 7 மணிக்கு தொடங்கி மாலை 6 மணிவரை தொடர்ந்து நடைபெறும்.

55 பெண்கள் உட்பட 528 வேட்பாளர்களின் வெற்றியை ஒருகோடியே 23 லட்சத்திற்கும் மேற்பட்ட வாக்காளர்கள் நிர்ணயிக்க உள்ளனர்.

14 ஆயிரத்து 218 வாக்குச்சாவடிகள் அமைக்கப்பட்டுள்ளன.

இதில் பதற்றம் நிறைந்தவையாக கண்டறியப்பட்டுள்ள 7 ஆயிரம் வாக்குச்சாவடிகளில் பலத்த பாதுகாப்பு ஏற்பாடுகள் செய்யப்பட்டுள்ளன.

தேசிய ஜனநாயக கூட்டணி மற்றும் INDI கூட்டணிகள் இந்த தேர்தலில் களமிறங்கியுள்ளன.

மகராஷ்டிரா மாநிலத்தில் 4 ஆயிரத்து 136 வேட்பாளர்கள் களத்தில் உள்ளனர்.

காலை 7 மணிக்கு வாக்குப்பதிவு தொடங்கி மாலை 6 மணிவரை நடைபெறும்.

இந்திரா காந்தி

முன்னாள் பிரதமர் இந்திரா காந்தியின்
தினம் இன்று கொண்டாடப்படுகிறது.

107 ஆவது பிறந்த

முன்னாள் பிரதமரை தலைவணங்குவதாக பிரதமர் திரு.நரேந்திரமோதி தமது
சமூகவலைதளத்தில் தெரிவித்துள்ளார்.

புதுதில்லியில் அமைந்துள்ள இந்திராகாந்தியின் நினைவிடமான சக்தி
ஸ்தலில் காங்கிரஸ் கட்சி தலைவர் திரு.மல்லிகார்ஜுன கார்கே, மக்களவை
எதிர்கட்சி தலைவர் திரு.ராகுல்காந்தி உள்ளிட்டோர் அஞ்சலி செலுத்தினர்.

சுற்றுலா விருதுகள்

தமிழகம் மருத்துவ சுற்றுலா பிரிவில் வளர்ச்சி கண்டு வருவதாக மாநில
சுற்றுலாத்துறை அமைச்சர் திரு.ராஜேந்திரன் தெரிவித்துள்ளார்.

சென்னையில் சுற்றுலா விருதுகள் வழங்கும் நிகழ்ச்சியில் இன்று
உரையாற்றிய அவர் சர்வதேச, தேசிய, அளவில் தமிழக சுற்றுலாத்துறை
பல்வேறு விருதுகளை வென்றுள்ளதாக தெரிவித்தார்.

- - - வாய்ஸ் - - -

சுற்றுலா துறையை சிறந்த முறையில் விளம்பரப்படுத்தியதற்கான சிறந்த
மாவட்ட விருதை, திருச்சி மாவட்ட ஆட்சித்தலைவர் திரு.மா.பிரதீப்குமார்
பெற்றுக்கொண்டார்.

இத்துறையில் சிறப்பாக செயலாற்றிய அரசு துறைகள்,
தொழில்நிறுவனங்கள், உணவக பிரிவுகளுக்கும் விருதுகள் வழங்கப்பட்டன.

மாநில அமைச்சர்கள், திரு.சேகர்பாபு, திரு.மா.சுப்ரமணியன் உள்ளிட்டோர்
இந்நிகழ்வில் கலந்துகொண்டனர்.

கே.என்.நேரு

தமிழ்நாட்டில் 40 ஆயிரத்திற்கும் மேற்பட்ட கூட்டுறவு வங்கிகள் இயங்கி
வருவதாக மாநில நகராட்சி நிர்வாகத்துறை அமைச்சர் திரு.கே.என்.நேரு
தெரிவித்துள்ளார்.

திருச்சியில் இன்று நடைபெற்ற 71ஆவது அனைத்திந்திய கூட்டுறவு வார விழாவில் உரையாற்றிய அவர் அனைத்து பிரிவினருக்கும் பயனளிக்கும் வகையில் கூட்டுறவு துறை செயல்பட்டு வருவதாக எடுத்துரைத்தார்.

ஏழை எளிய மக்களின் தேவைகளுக்காக கூட்டுறவுத்துறை செயலாற்றிவருவதாக தெரிவித்தார்.

வாய்ஸ்

செல்வப்பெருந்தகை

கன்னியாகுமரி மாவட்டம் தேங்காய்ப்பட்டினம் மீன்பிடி துறைமுகத்தை தமிழக சட்டமன்ற பொதுக்கணக்குக்குழுவினர் அதன் தலைவர் திரு.செல்வப்பெருந்தகை தலைமையில் இன்று ஆய்வு மேற்கொண்டனர்.

பின்னர் செய்தியாளர்களிடம் பேசிய திரு.செல்வப்பெருந்தகை மீன்பிடித்துறை கட்டுமான பணிகளில், மணல் திட்டிகளை அகற்றுதல் உள்ளிட்ட பொதுமக்களின் கோரிக்கைகளுக்கு விரைவில் தீர்வு காணப்படும் என்றார்.

விவேகானந்தர் நினைவு மண்டபம் மற்றும் திருவள்ளூர் சிலையை இணைக்கும் கண்ணாடி கூண்டு பாலப்பணிகளையும் இக்குழுவினர் பார்வையிட்டனர்.

இப்பணிகளின் முன்னேற்றம் குறித்து கேட்டறிந்த இக்குழுவினர் விரைவில் இவற்றை முடிக்க வலியுறுத்தினர்.

கே.பி.ராமலிங்கம்

தமிழ்நாட்டில் வளர்ச்சித் திட்டங்களை செயல்படுத்த மத்திய அரசு தனி கவனம் செலுத்துவதாக பிஜேபி மாநிலத்துணை தலைவர் திரு.கே.பி.ராமலிங்கம் தெரிவித்துள்ளார்.

தர்மபுரியில் இன்று செய்தியாளர்களிடம் பேசிய அவர், மாநிலத்தில் நிறைவேற்றப்படும் 98 சதவீத திட்டங்கள், மத்திய அரசின் திட்டங்களே என்று குறிப்பிட்டார்.

திரைப்படவிழா

கோவாவில் 55ஆவது சர்வதேச இந்திய திரைப்பட விழா நாளை தொடங்குகிறது.

81 நாடுகளை சேர்ந்த 180 சர்வதேச திரைப்படங்கள் இதில் திரையிடப்படுகின்றன.

பிரபல திரைப்பட இசையமைப்பாளர் ஏ.ஆர்.ரகுமான்,

திரைப்பட நடிகர் ஆர்.மாதவன் உட்பட ஏராளமான திரைப்பட கலைஞர்கள் இதில் பங்கேற்கின்றனர்.

இவ்விழாவின் உயர் முன்னுரிமை நாடாக ஆஸ்திரேலியா தேர்ந்தெடுக்கப்பட்டுள்ளது.

திரைப்பட விழாவிிற்கான அனைத்து ஏற்பாடுகளையும் கோவா மாநில அரசு மேற்கொண்டுள்ளது.

இருவரி

நெல்லை மாவட்டத்தில் விவசாயிகள் குறைதீர் நாள் கூட்டம் வரும் வெள்ளிக்கிழமை ஆட்சித்தலைவர் திரு.கார்த்திகேயன் தலைமையில் நடைபெறுகிறது.

நாமக்கல்லில் ஆட்சித்தலைவர் டாக்டர் உமா தலைமையில் நடைபெற்ற குழந்தைகள் பாதுகாப்பு விழிப்புணர்வு பேரணியில் 400க்கும் மேற்பட்ட பள்ளி குழந்தைகள் பங்கேற்றனர்.

இதுதொடர்பான உறுதிமொழியும் ஏற்கப்பட்டது.

சிவகங்கை மாவட்டம் காளையார்கோவில், மானாமதுரை, தேவகோட்டை ஊராட்சி ஒன்றியங்களில் 263 தொழில்முனைவோர்களுக்கு வங்கிகள் மூலம், 9 கோடியே 75 லட்ச ரூபாய் கடன்தொகை விடுவிக் கப்பட்டுள்ளதாக ஆட்சித்தலைவர் திருமதி.ஆஷாஅஜித் தெரிவித்துள்ளார்.

பாரம்பரிய தினம்:

உலக பாரம்பரிய வாரத்தை ஒட்டி மாமல்லபுரத்தில் உள்ள புராதன சின்னங்களை பொதுமக்கள் இன்று, இலவசமாக கண்டு களிக்க தொல்லியல்துறை அனுமதி அளித்துள்ளது.

இதேபோல், மயிலாடுதுறை மாவட்டம் தரங்கம்பாடியில் அமைந்துள்ள டேனிஷ் கோட்டையை வரும் 25ம் தேதி வரை சுற்றுலா பயணிகள் இலவசமாக பார்வையிட அனுமதி வழங்கப்பட்டுள்ளது.

நீர்தேக்கம்

கரூர் மாவட்டம் ஆத்துப்பாளையம் நீர்த்தேக்கம் முழுகொள்ளளவை எட்டியதையடுத்து, உபரிநீர் முழுவதும் வெளியேற்றப்பட்டு வருகிறது.

5 ஆண்டுகளுக்கு பின்னர் இந்நீர்தேக்கம் நிரம்பியதை அடுத்து விவசாயிகள் மகிழ்ச்சி அடைந்துள்ளனர்.

njhlHkio fhuzkhf> ney;iy khtl;lk; jpUf;FWq;Fb ek;gp Nfhfpy; #oy; Rw;Wyh gFjpfSf;F nghJkf;fs; nry;y tdj;Jiw jiltppj;Js;SJ.

Fw;why mUtpfspy; ePh;tuj;J Fiwe;jijaLj;J Rw;Wyh gazpfs; Fspf;f> 3 ehl;fSf;F gpd;dh; mDkjpgf;fg;gl;Ls;sdh;.

வானிலை

தென் கிழக்கு வங்க கடலில் வரும் 23 ஆம் தேதி புதிய காற்றழுத்த தாழ்வு பகுதி உருவாக கூடும் என்று சென்னை வானிலை ஆய்வு மையம் தெரிவித்துள்ளது.

இது அடுத்த 2 நாட்களில் மேற்கு வடமேற்கு திசையில் நகர்ந்து காற்றழுத்த தாழ்வு மண்டலமாக வலுப்பெறக்கூடும் என்றும் தெரிவிக்கப்பட்டுள்ளது.

இதனிடையே வளிமண்டல கீழடுக்கு சுழற்சி காரணமாக மயிலாடுதுறை, நாகை திருவாரூர் தஞ்சை புதுக்கோட்டை சிவகங்கை ராமநாதபுரம் தூத்துக்குடி திருநெல்வேலி கன்னியாகுமரி மாவட்டங்களில் இன்று கன மழைக்கு வாய்ப்புள்ளதாக இம்மையம் கூறியுள்ளது.

ஹாக்கி

பீஹார் ராஜ்கிரில் 8-வது ஆசிய மகளிர் சாம்பியன் பட்ட ஹாக்கி போட்டியின் அரையிறுதி ஆட்டங்கள் இன்று தொடங்குகின்றன.

இன்றுமாலை நடைபெறும் போட்டியில் இந்தியா - ஜப்பானையும்,

பிற்பகல் நடைபெறும் போட்டியில் சீனா – மலேசியாவையும்
எதிர்கொள்கின்றன.

இறுதி போட்டி நாளை நடைபெறும்.

இத்துடன் இந்த செய்தியறிக்கை முடிவடைந்தது
